



Il-Fieri u Hal Tarxien

Charlie Garcia

Wahda mill-attivitajiet ewlenin li kienu jorganizzaw kienu l-fieri. Dawn kienu jsiru ghal diversi raġunijiet. L-ewwel u qabel kolloxx dawn kienu mezz tajjeb biex wiehed jiġbor kemxa flus. Kien ikun hawn minn ried jiġbor għall-każin, ngħidu ahna biex wiehed jagħmel xi alternazzjonijiet fil-bini tal-każin. Hawn min ried jirraġa xi knisja jew ihit it-tiżjin tagħha. It-tieni raġuni kienet tkun id-divertiment. It-televixin kien nieqes mid-djar u r-Reduffision kien l-uniku mezz ta' komunikazzjoni li kien hemm. Biex wiehed jara xi film wiehed kellu jhalli r-rahal u jmur fl-aqwa ċentri bhal Raħal Ġdid, Bormla, il-Belt Valletta u Tas-Sliema. L-idea ta' fortuna kienet ukoll fattur li kien jiddomina fuq mohh hafna nies. Il-logħob kien popolari mal-Maltin.

L-istagun tal-fieri

Il-fieri kellhom l-istagun tagħhom. Dawn aktarx kienu jsiru bejn Settembru u Ottubru. Ġieli kont tara wkoll xi fieri biswit il-baħar matul ix-xhur tas-sajf bhal f'Tas-Sliema hdejn Għar id-Dud. Biex tagħmel fieri kien ikollok l-ewwel tiġbor l-affarijiet. Kien ikun hemm affarijiet li jiġu mogħtija minn diversi nies u oħrajn li wiehed kellu bżonn jixtri mingħand xi aġent. Wara wiehed kellu l-bżonn tal-permessi mill-awtorità kif ukoll ix-xiri tal-biljetti, imwejjed twal u rdieden bl-imsiemer u n-numri. Xi tip ta' mużika kien hemm bżonn ukoll.

Il-fieri f'Hal Tarxien

Fis-snin sittin il-fieri f'Hal Tarxien kienu jsiru matul Settembru. Billi dawn il-fieri jsiru fl-apert wiehed kellu jagħzel il-hin ideali meta kien jorganizzawhom. Għat-Tarxinzi Settembru kien l-aħjar żmien. L-ewwel haġa f'dan ix-xaħar is-seħer tal-baħar ikun niżel sew mat-Tarxinizi. Il-wasla f'Birzebbugia, fir-Ramla taż-Żejtun jew sa Marsaskala (Wied il-Għajn) tkun bdiet tonqos, aktar u aktar meta t-tfal ikunu waslu biex jergħu jibdew imorru l-iskola. It-tieni haġa hija t-temp. Settembru hu xaħar li filgħaxija t-temp ikun aktar frisk. Haġa bil-mixi filgħaxija tinzel għasel, aktar u aktar fil-kumpanija tal-hbieb. Fl-ahharnett il-poplu kien mixtieq mid-divertiment.

F'Hal Tarxien kien hemm tliet organizzaturi tal-fieri. Il-Każin tal-Banda Marija Annunzjata kien jorganizza l-fiera tiegħu. Din kienet tkun organizzata mill-Kumitat tal-Każin u kienet issir fil-bitha spażjuża li hemm wara l-bini tal-każin. Il-każin kien dejjem jinsisti biex jorganizza fiera biex jaqta' sewwa l-ispejjeż tal-festa li jorganizza kull sena ad unur il-patrana tar-raħal – Marija Annunzjata. Meta jkun hemm xi anniversarju speċjali l-fiera ta' qabel il-festa tkun wahda ikbar.

Il-komunità reliġjuża ta' Hal Tarxien kienet torganizza fiera oħra wkoll f'Settembru. Ġieli kien hemm fiera bi skop ta' fejda kbira, bhall-bini tal-knisja tal-Agostinjani jew il-knisja tal-





Ewrieh. Il-fiera tal-patrijiet Agostinjani kienet issir fil-*playground* tal-Kulleġġ waqt li l-fiera għall-knisja tal-Erwieh, minn għaliġa, kienet issir quddiem iċ-ċimiterju tal-Erwieh.

L-ikbar fiera

Fil-hamsinijiet l-ikbar fiera kienet tkun tal-Kappillan. Din kienet tkun organizzata mill-kumitat tal-Festa tal-Lunzjata. Dan il-kumitat kien jagħzel il-pjazzetta ta' quddiem it-Tempji Neolitiċi. Kull fiera kienet thalli qligħ sodisfaċenti. Tant li l-fiera tal-kappillan li saret f' Settembru tas-sena 1961 kienet halliet is-somma ta' Lm160, somma sabiha għal dawk iż-żminijiet. Bis-saħħa mill-qligħ tal-fieri u b'kontribuzzjonijiet minn xi individwi, saret il-pittura tas-saqaf tal-korsijiet, tas-saqaf tal-kor, tas-saqaf tal-kappelluni u tal-koppla.

Ir-rivali tal-fieri Tarxinizi

Billi l-knisja parrokkjali ta' Kristu Sultan damet tinbena, il-kappillan ta' dik il-parroċċa kien jorganizza tomba kull nhar ta' Hadd. Din kienet issir fil-firxa art li fuqha kellha tinbena l-knisja. Bosta Tarxinizi kienu jhallu r-rahall biex jattendu għal din it-tomba. Din kienet mezz biex tfajliet u guvintur jiltagħgu u 'l quddiem kienu jiffurmaw familji. Din it-tomba kienet ittellef xi ftit mill-kummerċ li wiehed kien jistenna meta jagħmel waqt il-fiera ftit passi 'l fuq, jġigferi f'Hal Tarxien. Sixpence (6 euro cents) il-biljett u tomba kienet għaxar liri.


Is-seher tal-fiera

Il-fiera kellha l-folklor tagħha. Minn granet qabel min kien jorganizza fiera kien iżur bieb bieb biex jġbor xi affarijiet biex itellagħhom. Niftakar il-kappillan Dun Anton Rapa jmur ma' Ġużeppi Dalli s-sagrستان bil-karrettun u ċorma tfal. Ġużeppi kien ihabbat bieb bieb u jibda jgħajjat " Għall-fiera, għall-fiera tal-Kappillan. Għall-fiera, għall-fiera tal-festa". In-nies kienet tipprepara l-affarijiet minn qabel. Xi vażun li forsi wiehed kellu diġà bħalu, xi kaxxa helu u mitt haġa oħra. Ommi kienet tgħid li l-kappillan kien jġbor ukoll xi tjur u fniek. Xi gidi jew anke xi għoġol. Kien hemm minn joffri xi xogħol li għamel hu bħal ġersijiet tas-suf u anke xi *doll's house*. Din kien jagħmilha Pawlu Casha fil-hin liberu tiegħu. Ta' min jgħid li Dun Mikiel Vella kien wiehed li beda l-fieri f' Settembru. Ġieli organizzahom fl-iskola f' Villa Lanzon (illum residenza privata).

Wara Ġużeppi kien ikun hemm il-kappillan. Dan kien ikollu borża biex jġbor il-flus. Il-fiera kellha hafna spejjeż, permessi, dawl u mitt haġa oħra.

Il-kappillan kien jagħmel riklami kemm jista' jkun minn fuq l-artal taht l-isem tal-avvizi. Kulhadd kien imur il-fiera. Din kienet mezz tajjeb biex issir xalata. Il-kappillan kien jorganizza xi ftit daqq. In-nies kienet tingabar madwar l-imwejjed li kien ikollhom ir-rigali. Biswit kull mejda kien ikun hemm raddiena li kellha l-imsiemer u n-numri mad-dawra. Kien ikun hemm 90 numru minn 1 sa 90. Wara li wiehed jixtri biljett jew tnejn tliet soldi: (3.5 euro cents), wiehed kien jibda jitkellem ma' shabu. Mal-hoss tar-raddiena kien ikun hemm skiet li kont tista' taqtgħu b'sikkina. F'daqqa wahda r-rota tar-raddiena kienet tieqaf iddur. Tal-mejda kien jgħajjat kemm jiflah in-numru. Ta' min kien ikollu n-numru fuq il-biljett kien idur dawra mejt mal-mejda biex jagħzel ir-rigali.

Kien ikun hemm hafna oġġetti x' wiehed kien jagħzel. Kien ikun hemm oġġetti tal-kċina u tal-





hasil, tat-tiżjin tad-dar u mitt haġa ohra. Kien hemm ukoll xi kaxex taċ-ċikkulati jew gallettini.
 Wara kulhadd kien jingabar id-dar ferhan f'dak li kien rebah. Ir-rahall kollu kien ikun jaf x'kienet rebhet Lonza jew Mari, Lela jew Wenza, Vitor jew Anni! Dak kien żmien, żmien li qatt ma jista' jiġi lura! Hafna nies kienu jhobbu jghinu f'dawn il-fieri bhad-Dandu (Karmnu Mercieca), Ċensu l-iskarpan, Kelinu u Doris Cachia. Sal-1980 Kelinu Cachia kien għadu jghin fil-fiera ta' hdejn il-Mużew (tat-tfal) tas-Subien ta' Hal Tarxien. Dawn il-fieri spicċaw wara l-1981.

Referenza

M C (forsi Michael Cachia) *X' inhu jiġri fil-parroċca*, Tarxien Nru 3 Nov/Jan bla data (1962 ?)
 Nixtieq ngħid grazzi lis-Sur Joseph A Farrugia li jagħtini informazzjoni mehtieġ kull darba li jkolli bżonn.

IL-KARTELL

*Antiques Specializing in Maltese,
 English & French Antique Furniture,*

Antique Maltese Pine Furniture, Bone China and many more

J. J. Farrugia, 'il-Kartell' Triq San Anard, Tarxien PLA 12

Tel: 2167 2925 • Mob: 9948 5975 / 9920 3148

FINCH PET SHOP



www.Bordpol.com

Breeder of Chies & Staffs



SPECIALIZING IN DOGS

AND SMALL ANIMAL CARE & REQUIREMENTS

26, TRIQ BIRZEBBUGIA, TARXIEN. MALTA

Tel: 00356 **21678431**

Mob: 00356 **99466603**

Website: www.finchpetshop.com

Email: jerryp@onvol.net

